

प्रेषक,

विनोद फोनिया,
सचिव,
उत्तराखण्ड शासन।

सेवा में,

1. निदेशक,
मत्स्य विभाग,
देहरादून, उत्तराखण्ड।
2. सचिव,
उत्तराखण्ड राज्य मत्स्य पालक विकास अभिकरण,
देहरादून।

पशुपालन अनुभाग-2

देहरादून: दिनांक 16 नवम्बर, 2010:

विषय- मत्स्य विभाग उत्तराखण्ड द्वारा गंगनहर हरिद्वार की प्रबंध व्यवस्था के संबंध में।

महोदय,

उपर्युक्त विषय के संबंध में मुझे यह कहने का निदेश हुआ है कि शासनादेश संख्या-2095/XV-2/2010/सं0.2288/11-2010-17(03)/2010 दिनांक 29.07.2010 के क्रम में हरिद्वार स्थित पुरानी गंगनहर की प्रबंध व्यवस्था निम्नानुसार किए जाने की श्री राज्यपाल महोदय सहर्ष स्वीकृति प्रदान करते हैं:-

1. पुरानी गंगनहर जनपद हरिद्वार रुड़की से धनौरी तक लगभग 9.44 किमी में पानी ठहराव के कारण बने जलाशय में मत्स्य पालन एवं प्रबंध व्यवस्था मत्स्य विभाग एवं उत्तराखण्ड राज्य मत्स्य पालक विकास अभिकरण द्वारा की जायेगी।
2. मत्स्य शिकारमाही हेतु उत्तराखण्ड अधिप्राप्ति नियमावली-2008 में निहित प्राविधानों के अनुसार ठेका प्रदान किया जायेगा।
3. निविदाएँ आमंत्रित करने की सूचनाएँ व्यापक प्रचार-प्रसार वाले स्थानीय/राष्ट्रीय समाचार पत्रों तथा एन0आई0सी0 की वेबसाईट पर प्रसारित की जायेगी। इसके अतिरिक्त दूर संचार के अन्य प्रचलित माध्यमों से व्यापक प्रचार-प्रसार किया जायेगा।
4. पुरानी गंगनहर जलाशय के प्रथम ठेके की अवधि 10 (दस) वर्ष होगी तथा अवधि की गणना 01 जुलाई से आगामी 30 जून तक की अवधि को सम्मिलित कर की जायेगी। प्रथम ठेके के पश्चात द्वितीय एवं उसके पश्चात ठेके की अवधि 5 (पाँच) वर्ष होगी। सील बन्द निविदाएँ मुख्यालय देहरादून में पंजीकृत/स्पीड पोस्ट डाक द्वारा अथवा निविदादाताओं द्वारा स्वयं डालकर प्राप्त की जायेगी तथा इन निविदाओं पर निर्णय हेतु गठित समिति के समक्ष खोली जायेगी।
5. केवल पंजीकृत अनुभवी स्वयंसेवी संस्थाओं (NGOs) तथा पंजीकृत सहकारी समितियों को ही निविदा (Tender) हेतु आमंत्रित किया जाये।
6. निविदाओं में प्रतिभाग करने वाले निविदादाता द्वारा निविदा की शर्तों की सहमति हेतु सहमति पत्र, धरोहर की धनराशि तथा संबंधित जनपद के जिलाधिकारी से प्रदत्त चरित्र प्रमाण पत्र एवं हैसियत प्रमाण पत्र निविदा के साथ प्रस्तुत किया जाना होगा, ऐसा प्रमाण पत्र प्रस्तुत न किये जाने पर संबंधित निविदादाता की निविदा को नहीं खोला जायेगा एवं उनकी निविदा पर विचार नहीं किया जायेगा। जलाशय में मछली के ठेके निस्तारण हेतु निविदा का प्रपत्र संलग्न किया जा रहा है। मत्स्य शिकारमाही की निविदा की मुख्य शर्तें भी संलग्न की जा रही हैं।
7. उच्चतम निविदादाता द्वारा स्वीकृत निविदा धनराशि का 25 प्रतिशत भुगतान प्रथम वर्ष में तत्काल बैंक ड्राफ्ट द्वारा नकद किया जायेगा। शेष 75 प्रतिशत का भुगतान तीन समान किश्तों में माह सितम्बर, दिसम्बर एवं मार्च के अन्त तक करना अनिवार्य होगा। अगले वर्षों में किश्तों का भुगतान माह जून, सितम्बर, दिसम्बर एवं मार्च के अन्त तक समान किश्तों में करना अनिवार्य होगा।

1/12

2/12

8. निविदाओं को खोले जाने तथा इन पर समिति द्वारा विचारोपरान्त निर्णय हेतु निम्नलिखित समिति गठित की जाती है:-

- | | |
|--|-----------------|
| (अ) सचिव, मत्स्य, उत्तराखण्ड शासन | - अध्यक्ष |
| (ब) अपर सचिव, वित्त, उत्तराखण्ड शासन अथवा उनके द्वारा नामित अधिकारी | - सदस्य |
| (स) मुख्य अभियंता एवं विभागाध्यक्ष, सिंचाई विभाग, उत्तराखण्ड देहरादून अथवा उनके द्वारा नामित अधिकारी | - सदस्य |
| (द) निदेशक, उद्योग, उत्तराखण्ड देहरादून अथवा उनके द्वारा नामित अधिकारी | - सदस्य |
| (य) निदेशक/सचिव, उत्तराखण्ड राज्य मत्स्य पालक विकास अभिकरण | - सदस्य
सचिव |

उपरोक्त समिति की संस्तुति के आधार पर जलाशयों के मात्स्यिकी प्रबंध व मत्स्य निकासी के ठेके की स्वीकृति संबंधी आदेश शासन की स्वीकृति के उपरान्त निदेशक मत्स्य द्वारा निर्गत किया जायेगा।

- 9 मत्स्य पालक विकास अभिकरण, उत्तराखण्ड के सचिव एवं कार्यदायी संस्था/ठेकेदार के मध्य किये जाने वाले अनुबंध की शर्तें संलग्न प्रपत्र-1 के रूप में संलग्न की जा रही हैं।
1. पुरानी गंग नहर जलाशय में मछली के ठेके निस्तारण हेतु निविदा प्रपत्र एवं निविदा सूचना का प्रपत्र क्रमशः संलग्नक 2 व 3 के रूप में संलग्न किये जा रहे हैं।

अतः उपरोक्तानुसार अग्रेत्तर आवश्यक कार्यवाही सुनिश्चित करते हुए कृत कार्यवाही एवं प्रगति से समय-समय पर शासन को अवगत कराया जायेगा।

संलग्नक-यथोक्त।

भवदीय,
(विनोद फोनिया)
सचिव।

संख्या-2760/XV-2/7(08)/2009 तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, ओबराय मोटर्स बिल्डिंग, सहारनपुर रोड़, देहरादून, उत्तराखण्ड।
2. स्टाफ ऑफिसर-मुख्य सचिव को मुख्य सचिव महोदय को अवगत कराने हेतु।
3. स्टाफ ऑफिसर-प्रमुख सचिव एवं आयुक्त, वन एवं ग्राम्य विकास, उत्तराखण्ड शासन को अपर मुख्य सचिव महोदय को अवगत कराने हेतु।
4. अपर सचिव, वित्त, उत्तराखण्ड शासन।
5. निजी सचिव-मंत्री, मत्स्य विभाग को मा0 मंत्री जी को अवगत कराने हेतु।
6. जिलाधिकारी, हरिद्वार।
7. मुख्य अभियंता एवं विभागाध्यक्ष, सिंचाई विभाग, उत्तराखण्ड।
8. निदेशक, उद्योग, उत्तराखण्ड देहरादून।
9. निदेशक एन0आई0सी0, सचिवालय परिसर, देहरादून।
10. गार्ड फाईल।

आज्ञा से,
(जी0बी0ओली)
संयुक्त सचिव।

मत्स्य निदेशालय, बड़ासी ग्रान्ट (धन्याड़ी) देहरादून।

जनपद हरिद्वार की पुरानी गंगनहर जलाशय में मछली के ठेके निस्तारण हेतु निविदा प्रपत्र

महोदय,

मैंने/हमने उपरोक्त पुरानी गंगनहर जलाशय के ठेके के निविदा प्रपत्र (टेण्डर फार्म) की संलग्न सभी शर्तों व निविदा सूचना को पढ़ लिया है व भली-भाँति समझ लिया है। मुझे/हमें सभी शर्तें स्वीकार हैं। निविदा की स्वीकृति की सूचना मिलने के दो सप्ताह के अन्दर मैं/हम अपने धन से खरीदे हुए निर्धारित स्टैम्प पेपर पर अनुबन्ध प्रपत्र पूर्ण करने को तैयार हूँ/हैं और निविदा में निर्धारित निविदा प्रपत्र मूल्य व बयाने की धनराशि का डिमाण्ड ड्राफ्ट के रूप में संलग्न कर दी है निविदा की स्वीकृति पर मैं/हम समस्त औपचारिकताएँ पूर्ण कर निर्धारित अवधि के अनुबन्ध पूर्ण कर गंगनहर जलाशय में शिकारमाही आदेश प्राप्त करने हेतु बाध्य होंगे।

उपरोक्त गंगनहर जलाशय हेतु निविदा प्रपत्र मूल्य व बयाने की धनराशि का ड्राफ्ट संलग्न किया जा रहा है। जिसका नम्बर धनराशि ₹0..... है।

1. निविदादाता का नाम
2. निविदादाता का पूरा पता नोटरी द्वारा प्रमाणित
3. निविदादाता का पहचान पत्र (राशन कार्ड/चुनाव आयोग द्वारा निर्गत पहचान पत्र/वाहन चालन अनुज्ञा/आयकर खाता संख्या प्रमाण पत्र)
4. समिति के पंजीकृत प्रमाण पत्र की राजपत्रित अधिकारी द्वारा प्रमाणित प्रतिलिपि-
5. जिलाधिकारी द्वारा प्रदत्त हैसियत प्रमाण पत्र एवं चरित्र प्रमाण पत्र-

निविदादाता के हस्ताक्षर

दिनांक :-

मत्स्य निदेशालय, बड़ासी ग्रान्ट (धन्याड़ी), देहरादून की प्रबन्ध व्यवस्था के अन्तर्गत पुरानी गंगनहर जलाशय में मत्स्य शिकारमाही की निविदा की मुख्य शर्तें।

1. निविदा की प्रक्रिया के अन्तर्गत सर्वप्रथम निविदायें आमन्त्रित की जायेंगी। निविदा हेतु निविदा प्रपत्र व शर्तों का प्रारूप उत्तराखण्ड सचिवालय की राष्ट्रीय सूचना केन्द्र की वेबसाइट <http://gov.ua.nic.in/tenders> अथवा मत्स्य निदेशालय, बड़ासी ग्रान्ट (धन्याड़ी), देहरादून अथवा विकास भवन हरिद्वार के सहायक निदेशक, मत्स्य के कार्यालय में दिनांक से दिनांक तक कार्यालय दिवस में कार्यालय समय के अन्दर प्राप्त किये जा सकते हैं। निविदा प्रपत्र पूर्व में क्रय करना आवश्यक नहीं है परन्तु निविदा प्रपत्रों का मूल्य राष्ट्रीयकृत बैंक के एकाउन्ट पेयी बैंक ड्राफ्ट के माध्यम से जो निदेशक मत्स्य, उत्तराखण्ड-देहरादून के नाम देहरादून में देय हो निविदा प्रपत्र के साथ संलग्न करना आवश्यक है। निविदा प्रपत्र मूल्य संलग्न न करने की दशा में निविदा को निरस्त कर दिया जायेगा। मोहर बन्द निविदायें मत्स्य निदेशालय, बड़ासी ग्रान्ट (धन्याड़ी), देहरादून में दिनांक को पूर्वान्ह.10.30 बजे से अपरान्ह 12.00 बजे तक डाली जा सकेंगी। अथवा दिनांक..... तक स्पीड पोस्ट/पंजीकृत डाक द्वारा प्राप्त करायी जा सकती हैं। साधारण डाक व कोरियर द्वारा प्रेषित निविदायें स्वीकार नहीं की जायेंगी। उक्त समय के उपरान्त डाक द्वारा प्राप्त निविदाये मान्य नहीं होंगी। डाक विभाग द्वारा देरी से उपलब्ध करायी गयी निविदाओं हेतु विभाग की कोई जिम्मेदारी नहीं होगी। निविदा प्रक्रिया में भाग लेने वाले निविदादाता को मोहरबन्द निविदा के साथ निविदा मूल्य व आरक्षित मूल्य की 10 प्रतिशत धनराशि बयाने के रूप में राष्ट्रीयकृत बैंक के एकाउन्ट पेयी बैंक ड्राफ्ट जो "निदेशक मत्स्य, उत्तराखण्ड-देहरादून के नाम देय हो संलग्न करना अनिवार्य है। बिना बयाने की धनराशि के निविदा स्वीकार नहीं की जायेगी। निविदा खोले जाने पर जो धनराशि आरक्षित मूल्य से उच्चतम होगी उसे नीलामी समिति द्वारा संस्तुति सहित सचिव मत्स्य विभाग, उत्तराखण्ड शासन को सम्बन्धित ठेकेदार के पक्ष में शासन की स्वीकृति हेतु प्रेषित की जायेगी। सफल निविदादाता को 10 प्रतिशत की धनराशि उसके द्वारा तत्काल देय निविदा की 25 प्रतिशत धनराशि में समायोजित कर ली जायेगी। जिन निविदादाताओं की निविदा स्वीकार नहीं की जाती है उनकी 10 प्रतिशत बयाने की धनराशि 30 दिन के अन्दर मत्स्य निदेशालय, बड़ासी ग्रान्ट (धन्याड़ी), देहरादून कार्यालय से एकाउन्ट पेयी बैंक के माध्यम से वापस की जायेगी। इस अवधि के लिए निविदादाता को उसके बयाने की धनराशि पर किसी प्रकार का ब्याज देय नहीं होगा। अगर निविदा के दिनांक से 30 दिन के अन्दर 10 प्रतिशत बयाने की धनराशि मत्स्य निदेशालय, बड़ासी ग्रान्ट (धन्याड़ी), देहरादून द्वारा वापस नहीं की जाती है तो 30 वें दिन के बाद से बयाने की धनराशि पर 4 प्रतिशत वार्षिक की दर से साधारण ब्याज ही देय होगा। पुरानी गंगनहर जलाशय के ठेके की अवधि प्रथम बार 10 वर्ष हेतु एवं इसके पश्चात पाँच वर्ष की होगी, प्रथम वर्ष की अवधि स्वीकृति के दिनांक से प्रारम्भ होकर 30 जून तक मानी जायेगी।

मुहरबन्द निविदा में पुरानी गंगनहर हरिद्वार का नाम अंकित करना आवश्यक है।

2. प्रत्येक वर्ष निविदा के मूल्य में 10 प्रतिशत की वृद्धि निविदादाता/संस्था द्वारा देय होगी, जो ठेका होने के 2 वर्ष पश्चात् ली जायेगी। प्रथम दो वर्ष नहर में संस्था द्वारा मत्स्य पालन का कार्य तथा पूरी नहर में जल रोकने हेतु बन्धा बनाने का कार्य करना होगा।

3. विशेष परिस्थितियों में निर्धारित समय के अन्तर्गत धनराशि जमा न करने की स्थिति में देय तिथि से एक माह के अन्दर देय धनराशि पर 4 प्रतिशत ब्याज मत्स्य निदेशालय, बड़ासी ग्रांट (धन्याड़ी), देहरादून को देय होगा। यदि उक्त अवधि में भी निविदाकर्ता द्वारा धनराशि जमा न की गई हो तो इस सम्बन्ध में अन्तिम निर्णय शासन द्वारा ही किया जायेगा, जो अन्तिम एवं बाध्यकारी होगा।
4. संस्था द्वारा विभाग के अधिकारी के समक्ष मत्स्य बीज का संचय किया जायेगा। सम्बन्धित संस्था द्वारा मत्स्य बीज का मूल्य तथा यातायात व्यय प्रतिवर्ष किशतों के साथ जमा किया जायेगा।
5. निविदा अवधि के सम्पूर्ण वर्षों की कुल निविदा का 5 प्रतिशत धरोहर धनराशि निदेशक मत्स्य, मत्स्य निदेशालय, उत्तराखण्ड-देहरादून के पक्ष में एन0एस0सी0 या एफ0डी0आर0 के माध्यम से अनुबन्ध पत्र सहित निदेशक मत्स्य, मत्स्य निदेशालय, उत्तराखण्ड-देहरादून की उपस्थिति में जमा किया जायेगा। जो निदेशक मत्स्य के पक्ष में (प्लेज) बंधक रहेगी।
6. संविदा अवधि समाप्त होने के पश्चात् धरोहर धनराशि वापस की जायेगी। यदि संविदा अवधि में संस्था द्वारा गंगनहर जलाशय की सम्पत्ति को कोई हानि पहुंचाई जाती है तो उसकी प्रतिपूर्ति/कटौती धरोहर धनराशि से की जायेगी।
7. संस्था द्वारा नियमानुसार स्टाम्प पंजीकरण अधिनियम के अनुसार देय स्टाम्प ड्यूटी संदाय की जायेगी तथा तदनुसार अनुबन्ध पत्र निष्पादित किया जायेगा। अनुबन्ध पत्र निविदाकर्ता व निदेशक मत्स्य, मत्स्य निदेशालय, उत्तराखण्ड-देहरादून के द्वारा हस्ताक्षरित किया जायेगा। अनुबन्ध की मूल प्रति मत्स्य निदेशालय, की अभिरक्षा में रखी जायेगी। अनुबन्ध पत्र में किशत जमा करने के पूर्ण विवरण की प्रविष्टि समय सारणी सहित सुनिश्चित की जायेगी।
8. संस्था द्वारा शिकारमाही हेतु केवल निर्धारित मानक के जालों का ही उपयोग किया जायेगा जिससे कि 1 कि0ग्रा0 भार से कम की सिल्वर कार्प, भारतीय मेजर कार्प, ग्रास कार्प/कॉमन कार्प तथा महाशीर जाति की मछलियों को कोई क्षति न हो।
9. पुरानी गंगनहर जलाशय में शिकारमाही 1 जुलाई से 31 अगस्त तक पूर्ण रूप से प्रतिबन्धित रहेगी इसके उल्लंघन करने पर शिकारमाही की गई मछली का मूल्य आर्थिक दण्ड के रूप में ₹0 100.00 प्रति किलोग्राम सहित सम्बन्धित संस्था से तत्काल वसूल किया जायेगा। यदि इनकी मात्रा 50 किलोग्राम से अधिक होगी तो अनुबन्ध निरस्त किये जाने पर शासन स्तर पर विचार किया जायेगा।
10. पुरानी गंगनहर जलाशय से मत्स्य निकासी का अधिकतम आकार मत्स्य विभाग द्वारा निर्धारित किया जायेगा तथा पुरानी गंगनहर जलाशय की निविदा में उत्पन्न किसी भी विवाद पर शासन का निर्णय अन्तिम होगा।
11. शासन द्वारा दिये गये निर्देशों का अनुपालन संस्था या उसके प्रतिनिधि द्वारा सुनिश्चित किया जायेगा अन्यथा निविदा समाप्त मानते हुए शिकारमाही तत्काल बन्द कर दी जायेगी।
12. पुरानी गंगनहर जलाशय पर रखी गई किसी अन्य स्थान की मछली भी उसी जलाशय विशेष की मछली समझी जायेगी।
13. शासन के अधिकृत अधिकारी/कर्मचारी संस्था द्वारा शिकारमाही मछली की जांच पुरानी गंगनहर जलाशय के किनारे, उसके गोदाम या रास्ते में कर सकते हैं। संदेह एवं असन्तोषजनक स्थिति में मछली तत्काल जब्त की जायेगी तथा ठेकेदार के विरुद्ध नियमानुसार कानूनी कार्यवाही तत्काल सुनिश्चित की जा सकेगी। जलाशय में किसी भी

प्रकार की अनियमितताओं के लिए सम्बन्धित संस्था पर रू0-25000/- तक की धनराशि का जुर्माना एक समय में किया जा सकता है।

14. निविदादाता/संस्था द्वारा ठेके की अवधि में पुरानी गंगनहर जलाशय व उसके आस-पास के वातावरण को कोई क्षति नहीं पहुँचायी जायेगी। मछलियों के अतिरिक्त अन्य जलजीवों को कोई क्षति नहीं पहुँचायी जायेगी।
15. विभाग द्वारा प्रायोगिक शिकारमाही करने में संस्था को कोई आपत्ति नहीं होगी।
16. निविदादाता/संस्था यदि किसी कारणवश शिकारमाही बन्द करती है तो उसकी सूचना विभागीय अधिकारी/कर्मचारी को एक माह पूर्व देना अनिवार्य होगा।
17. संस्था अनुबन्ध निष्पादित करते समय अपने-अपने प्रतिनिधियों के हैसियत प्रमाण-पत्र राजपत्रित अधिकारी द्वारा प्रमाणित फोटो प्रस्तुत करेंगे।
18. अनुभवी पंजीकृत स्वयं सहायता समूह तथा पंजीकृत सहकारी समिति को गत वर्ष में लाभ-हानि के खाते की प्रमाणित प्रतिलिपि, समिति की वित्तीय स्थिति, समिति द्वारा शर्तनामा भरने, धनराशि जमा करने, अनुबन्ध पत्र पर हस्ताक्षर करने तथा विभाग से पत्राचार करने हेतु अधिकृत व्यक्ति/पदाधिकारी के सम्बन्ध में समिति की बैठक के तत्सम्बन्धी प्रस्ताव पारित कर उसकी प्रमाणित प्रति उपलब्ध करानी आवश्यक होगी तथा समिति द्वारा दो-दो प्रतिनिधियों के नामों का प्रस्ताव फोटो सहित सत्यापित कर प्रस्तुत की जायेगी।
19. निविदादाता/संस्था द्वारा मजदूरी पर रखे गये शिकारियों को आज्ञापत्र निर्गत करने का अधिकार निविदादाता/संस्था द्वारा जारी संस्तुति के आधार पर मत्स्य विभाग निर्गत करेगा।
20. निविदादाता/संस्था को प्रतिदिन शिकारमाही की गई मछली निर्धारित स्थल पर विभाग के अधिकारियों/कर्मचारियों के समक्ष निर्धारित समय पर तौलनी होगी और तौली गई मछली हेतु चालान की प्रति पर संस्था अथवा उसके प्रतिनिधि को भी प्रतिदिन हस्ताक्षर करने होंगे।
21. सिचाई विभाग व वन विभाग की सड़कों का उपयोग करने के लिए सम्बन्धित विभागों से अनुमति स्वयं संस्था द्वारा प्राप्त की जायेगी।
22. शिकारमाही पुरानी गंगनहर जलाशय के सभी स्तरों पर करनी होगी, पानी का स्तर घटाने या बढ़ाने की कोई भी प्रार्थना मत्स्य विभाग द्वारा स्वीकार नहीं की जायेगी। जलाशयों में उपलब्ध जलीय वनस्पति की स्थिति के प्रति भी विभाग की कोई जिम्मेदारी नहीं होगी।
23. मत्स्य उत्पादन हेतु विभाग द्वारा शीत-संभरण, पोस्ट हार्वेस्टिंग व अन्य वैज्ञानिक विधियों से मत्स्य उत्पादन, संरक्षण, कैनिंग इत्यादि अवस्थापनायें स्थापित करने हेतु संस्था को पूर्ण सहयोग करना होगा।
24. निविदादाता/संस्था और उनके प्रतिनिधि विभाग की किसी सम्पत्ति को कोई क्षति नहीं पहुँचायेंगे तथा इस सम्बन्ध में विभागीय अधिकारियों के आदेश स्वीकार्य होंगे।
25. इस प्रपत्र में उल्लिखित उपरोक्त सभी शर्तें अनुबन्ध का भाग समझी जायेंगी।

नाम :
निदेशक मत्स्य,
मत्स्य निदेशालय
उत्तराखण्ड देहरादून।

दिनांक 16 नवम्बर 2010

शासनादेश सं० 2760 / XV-2 / 7(08) / 2009 का संलग्नक-3

मत्स्य निदेशालय, बड़ासी ग्रांट (धन्याड़ी), देहरादून

पत्रांक : / गंगनहर जलाशय / निविदा / 2010-11 दिनांक :

पुरानी गंगनहर, हरिद्वार (जलाशय) की निविदा सूचना

सर्वसाधारण को सूचित किया जाता है कि मत्स्य विभाग, उत्तराखण्ड की प्रबन्ध व्यवस्था के अन्तर्गत पुरानी गंगनहर (हरिद्वार) जलाशय की निविदा निम्नानुसार सम्पन्न कराई जायेगी।

क्र. सं.	जलाशय का नाम	जनपद / मण्डल का नाम	ठेके की अवधि	बयाने की धनराशि रु० (लाख में)	निविदा स्थल	निविदा की तिथि व समय
1.	पुरानी गंगनहर रुडकी से धनौरी बैराज तक लगभग 9.44 कि० मी०	गढ़वाल मण्डल (हरिद्वार जनपद)	वर्ष 2010-11 से 30 जून 2020-21 तक।	न्यूनतम मूल्य का 10 प्रतिशत 0.20 लाख	मत्स्य निदेशालय बड़ासी ग्रांट (धन्याड़ी) देहरादून	दिनांक..... समय 10.30 पूर्वाह्न

- निर्धारित निविदा प्रपत्रों का विवरण व शर्तें उत्तराखण्ड सचिवालय के राष्ट्रीय सूचना केन्द्र की वेबसाइट <http://gov.ua.nic.in/tenders> अथवा मत्स्य निदेशालय, बड़ासी ग्रांट (धन्याड़ी) देहरादून अथवा विकास भवन हरिद्वार में सहायक निदेशक मत्स्य के कार्यालय से प्राप्त किये जा सकते हैं। निविदा प्रपत्र पूर्व में क्रय करना आवश्यक नहीं है परन्तु निविदा प्रपत्रों का मूल्य रु० 500/- (रु० पाँच सौ मात्र) राष्ट्रीय कृत बैंक के एकाउन्टेपेयी बैंक ड्राफ्ट के माध्यम से जो निदेशक मत्स्य, उत्तराखण्ड, देहरादून के नाम देय हो को निविदा पत्रों के साथ संलग्न करना आवश्यक है। निविदा प्रपत्र मूल्य संलग्न न करने की दशा में निविदा को निरस्त कर दिया जायेगा। डाक विभाग द्वारा देरी में प्राप्त कराई निविदाओं हेतु मत्स्य विभाग की कोई जिम्मेदारी नहीं होगी।
- निविदा प्रक्रिया में भाग लेने हेतु प्रत्येक निविदा दाता को निविदा प्रपत्र के साथ आरक्षित मूल्य का 10 प्रतिशत धनराशि बयाने के रूप में राष्ट्रीयकृत बैंक के एकाउन्ट पेयी बैंक ड्राफ्ट के माध्यम से जो निदेशक मत्स्य, मत्स्य निदेशालय देहरादून के नाम देहरादून में देय होगा को संलग्न करना आवश्यक होगा।
- निविदा पंजीकृत डाक के माध्यम से भी भेजी जा सकती है जलाशय हेतु मोहरबंद निविदाये पंजीकृत डाक से / स्पीड पोस्ट द्वारा दिनांक.....तक पूर्वाह्न 12.00 बजे तक निदेशक मत्स्य/सचिव, मत्स्य के कक्ष उत्तराखण्ड सचिवालय, सुभाष रोड देहरादून में पहुँचानी अति आवश्यक है। साधारण डाक अथवा कोरियर से भेजी गयी निविदायें मान्य नहीं होगी। इसके अतिरिक्त दिनांक को पूर्वाह्न 10.00 बजे से अपराह्न 12.00 बजे तक मत्स्य निदेशालय, बड़ासी ग्रांट, देहरादून में निविदा बाक्स में डाली जायेगी आरक्षित मूल्य से कम प्राप्त निविदा को निरस्त माना जायेगा। मोहरबंद निविदा में गंगनहर जलाशय का नाम अंकित करना आवश्यक है।
- उच्चतम निविदादाता की निविदा को निविदा समिति द्वारा स्वीकार किया जायेगा। जिस निविदादाता की निविदा स्वीकार की जायेगी उस निविदादाता को पंजीकृत डाक द्वारा सूचित करने के एक सप्ताह के अंदर प्रथम वर्ष की स्वीकृत निविदा धनराशि का 25 प्रतिशत जमा करना होगा, बयाने की धनराशि को एक चौथाई धनराशि पर समायोजित कर लिया जायेगा। 25 प्रतिशत धनराशि जमा न कर पाने की दशा में बयाने की धनराशि को जब्त कर द्वितीय

उच्चतम निविदादाता अथवा इसी क्रम के बाद के निविदादाता को निविदा स्वीकार करने पर विचार किया जा सकता है ।

5. प्रथम वर्ष में अवशेष अवधि की धनराशि की वसूली की गणना डाली गयी निविदा की धनराशि के सापेक्ष निविदा की स्वीकृत तिथि से की जायेगी द्वितीय वर्ष से धनराशि की गणना पूर्ण रूप से अनुबंध में दी गयी शर्तों के अनुसार की जायेगी ।
6. निविदाओं में प्रतिभाग करने वाले निविदादाता द्वारा निविदा की शर्तों की सहमति पत्र नोटरी से प्रमाणित कराकर तथा संबंधित जिलाधिकारी से प्रदत्त अनुभव एवं हैसियत प्रमाण पत्र निविदा के साथ प्रस्तुत किया जाना अनिवार्य होगा । प्रमाण पत्र प्रस्तुत न किये जाने की दशा में संबंधित निविदादाता की निविदा पर विचार नहीं किया जायेगा ।
7. पुरानी गंगनहर जलाशय का निस्तारण जिस संस्था के पक्ष में होगा उसे अभिकरण/विभाग की हैचरियों से वर्तमान वर्ष में निर्धारित मानकों के अनुसार संचित कराये गये मत्स्य बीज का मूल्य अनुबंध की शर्तों के अंतर्गत निर्धारित अवधि में जमा करना होगा ।
8. शिकारमाही प्रत्येक वर्ष के माह सितम्बर से माह जून तक की जा सकेगी माह जुलाई व माह अगस्त में शिकारमाही पर पूर्ण प्रतिबंध रहेगा ।
9. पुरानी गंगनहर जलाशय का निस्तारण जिस संस्था/एन0जी0ओ0 के पक्ष में होगा उसे समस्त वर्षों की कुल निविदा धनराशि का पाँच प्रतिशत धरोहर धनराशि निदेशक मत्स्य उत्तराखण्ड देहरादून के पक्ष में एन0एस0सी0 अथवा एफ0डी0आर0 के रूप में जमा करना होगा तथा स्टाम्प अधिनियम के अन्तर्गत निर्धारित स्टाम्प पेपर पर मत्स्य शिकारमाही की अनुज्ञप्ति करनी होगी । अन्यथा बयाने की धनराशि जब्त कर ली जायेगी ।
10. अध्यक्ष निविदा समिति को पूर्ण अधिकार होगा कि वे किसी भी निविदा अथवा समस्त निविदाओं को बिना कारण बताये निरस्त कर सकते हैं ।





नाम :
निदेशक मत्स्य,
मत्स्य निदेशालय
उत्तराखण्ड देहरादून ।